



Il-Pellegrinaggj fi triqta lejn il-Grotta ta' Lourdes. U proprju hawnhekk il-pellegrini jidhru fit-triq prinċipali ta' l-Mgarr.

Mixja ta' Fidi mal-Madonna ta' Lourdes

Fl-okkażjoni ta' ċelebrazzjonijiet tal-150 sena mid-Dehriet tal-Madonna ġewwa Lourdes, il-parroċċa t'Għajnsielem, nhar it-Tnejn 18 ta' Awwissu, filgħaxija, organizzat pellegrinaggj Marjan *Aux Flambeaux* fl-istatwa tal-Madonna ta' Lourdes, mill-Knisja Parrokkjali għall-Grotta tal-Madonna ta' Lourdes, li tmexxa mill-Arċipriet il-Kanonku Frankie Bajada. Hadu sehem il-Fratelli tar-Rużarju u tas-Sagrament fi hdan il-Paroċċa t'Għajnsielem, flimkien ma' rappreżentanza tal-Fratellanza tal-Paroċċa ta' l-Għarb u tal-Fratellanza tal-Madonna ta' Lourdes mill-Paroċċa tal-Qrendi, Malta.

Mal-wasla fil-grotta Mons. Isqof Mario Grech mexxa Konċelebrazzjoni, li għaliha attendew numru kbir ta' Għawdxin.

F'Għajnsielem, tiddomina fuq il-Port ta' l-Mgarr, hemm il-Knisja iddedikata lill-Madonna Ta' Lourdes, liema Knisja tiġbed mijiet



Mons. Isqof Mario Grech, quddiem il-Grotta waqt id-diskors tiegħu ta' l-okkażjoni. Jidher ukoll (xellug) l-Arċipriet tal-Parroċċa t'Għajnsielem, il-Kanonku Frankie Bajada.

ta' pellegrini minn kull rokna ta' kollha, b'mod speċjali fil-ġranet Għawdex u Malta matul is-sena tad-dehriet.



Il-Gruppi kollha, f'ritratt ta' l-okkażjoni, f' El Collell, Girona, Spanja fejn sar il-kamp tas-sajf.

Żgħażaġh mill-Parroċċa tal-Munxar fi Spanja

Għat-tieni sena konsekuttiva grupp ta' adoloxxenti u żgħażaġh mill-parroċċa ta' San Pawl Nawfragu l-Munxar, immexxa mill-kappillan Dun Tonio Galea, irrapreżenta lill-Malta fl-XX meeting ERA, (*European Rogationist Association*) li din is-sena sar fi Spanja, ġewwa Girona, f'żona fejn hemm santwarju tal-Madonna f'El Collell, bit-tema: "JIEN HU T-TRIQ; IL-VERITA U L- HAJJA". Dan is-summer camp jiġi organizzat kull sena mir-Rogazzjonisti. Din is-sena pparteċipaw adoloxxenti, żgħażaġh u adulti mill-Italja; Repubblika Ċeka; Slovakja; Slovenja; u Polonja.


Salvina Saliba, waħda minn dawk li attendiet għal dan il-kamp tas-sajf, qaltlha illi din kienet esperjenza mill-isbaħ, sew bħala grupp ta' adoloxxenti u żgħażaġh tal-Munxar, kif ukoll bħala esperjenza internazzjonali fejn kellna ċ-ċans li nitolbu, nitgħallmu u niddevertu ma' nsara oħra ta' pajjiżi u kulturi differenti.



Il-Grupp mill-Parroċċa tal-Munxar. Jidhru mix-xellug għal-lemin, fuq wara: Diane Saliba; Marta Curmi; Janine Sammut; Rebecca Galea; Salvina Saliba; Mark Bonello (Seminarista mill-Parroċċa tax-Xagħra) u Brandon Spiteri; Fuq quddiem: Brandon Cini; Antonella Bajada; Josianne Bezzina; Tonio Bezzina; Mark Debrincat u l-Kappillan Dun Tonio Galea.

"...Żgur li dan hu mezz tajjeb hafna kif l-adoloxxenti u ż-żgħażaġh tagħna jistgħu jikbru fil-formazzjoni tagħhom. J'Alla din l-esperjenza tibqa' fil-moħn u l-qalb ta' dawk li pparteċipaw u jkunu ukoll kapaċi jwasslu dak li rċivew, lil sħabhom..."

AĦBARIJET MINN GĦAWDEX ma' Charles Spiteri



L-artist żaġhżuġh Paul Falzon jispeċjalizza ġewwa Firenze

Paul Falzon, artist żaġhżuġh minn Għawdex, għadu kif irrorna minn kors intensiv ta' l-arti ġewwa l-Istitut Internazzjonali ta' l-Arti *Lorenzo de' Medici*, ġewwa Firenze, l-Italja.

Falzon twieled fl-1983 ix-Xewkija. Huwa gradwat fl-Istorja ta' l-Arti mill-Università ta' Malta. Falzon ma għandux bżonn l-ebda introduzzjoni fil-komunità tiegħu. Għal dawn l-aħħar snin kien ikkummissjonat minn diversi għaqdiet sabieħ ipitter xoghlijiet għall-festi. Fost l-aktar importanti nsibu sett bandolori b'episodji mill-hajja ta' San Gwann Battista li jiddendlu fit-triqat tax-Xewkija għall-festa, kif ukoll pittura ġgantiska ta' l-istess qaddis għolja madwar sitt metri, li tkun esebita għall-istess festa fil-pjazza ewlenija. Falzon pitter diversi xoghlijiet li jinsabu f'kollezzjonijiet privati f'Malta u Għawdex, kif ukoll barra minn Malta, inkluż l-Awstralja.


F'Firenze, Falzon speċjalizza fil-pittura biż-żejt fuq it-tila u pproduċa xogħol ta' *still-life*, portraits, kif ukoll studji ta' l-anatomija meħuda minn statwi klassiċi. Falzon mar tajjeb ħafna fil-kors u fil-fatt ġie l-ewwel fil-klassi. Barra dan, il-professoressa Mirella Ferrari tatu ittra personali ta' merit. Waqt il-kors, Falzon ġie ffilmjat mill-istazzjon Ingliż tal-BBC u sar itlu wkoll intervista qasira.

Matul il-mawra tiegħu ġewwa Firenze, Falzon ġie wiċċ'imbiwċ ma' diversi opri ta' l-arti: l-aqwa fosthom it-*Twelid ta' Venere* ta' Botticelli u l-*Annunzazzjoni* ta' Leonardo da Vinci, żewġ xoghlijiet li jinsabu l-*Galleria degli Uffizi*. Hu ma naqasx ukoll li jmur Ruma sabieħ jara l-pittura ċelebri tal-Kapella Sistina, xogħol ta' Mikelangelo Buonarroti.

Falzon jittama li s-sena d-dieħla jerga' jmur ġewwa Firenze biex ikompli jispeċjalizza fil-pittura.



Paul Falzon ma' uħud mill-pitturi li għamel waqt il-kors ġewwa Firenze.



L-Għaqda Kulturali Maltija ta' NSW

tavża' li għandhom ħarġa ta' "Weekend" għal Hunter Valley Gardens

Inżuru **Cessnock u l-Wineries ta' Hunter Valley**

Nitilqu minn Greystanes is-Sibt 27 ta' Settembru fit-8am Nirritornaw il-Ħadd qabel 7pm

Il-Prezz hu biss **\$160**-il persuna "Twin-share" jinkludi Motel bil-Breakfast, 5 Star Coach, u biljett biex nidhlu fl-Estates. Fil-kowċ jintwerer films Maltin, ukoll.

Għal aktar informazzjoni u bookings cemplu lil:

Charlie Mifsud "il-Painter" fuq (02) 9871 8462 Victor Buttigieg fuq (02) 9543 1953

In-Numru hu limitat- Aħsbu kmieni biex ma tkunux ddiżappuntati